

# Manga Itiaki

**Iroun Dawn Nelson**

(E boboto i aon te karaki ae koaua)

*E riki te karaki aei i USA.*

**E**tei inanon te ran Emily ma Tamana ao e moangare. E a kaman kariaria te bong aei i nanon wiiki aika a bati! E bukibuki manawana ibukina bwa e tuai man tebo n te ran mai i mwaina. Ma e ingainga nanona ni bwabetitoaki n ai aron are e karaoia Iesu Kristo.

E kamakii matana ao e ongora n ana tataro ni bwabetito Tamana are e taekinna. I mwiina e bonota bwairina, kamatui matana, e tura i aon bubuan waena ngke e kateboa Tamana i nanon te ran.

E waekoa ni katikia ni kaokia Tamana, ao e bwaronako te ran mai i aona. E kaa te rannimata Emily mai matana, ma e bon moangare. E namakina te kaokoro ngkai. Te namakin ae boou, ae kakukurei e kaona nanona. E tangiria bwa e na teimatoa n namakinna n taainako!

E rabwatia ni konna Tamana. *I ata aron kateimatoan te namakin ae tamaroa aei*, e iango Emily. *Te bwai ae N na karaoia bon rinean ae eti ao n riki n ai aron Iesu Kristo!* E namakinna raoi bwa e kona ni karaoia.

Ngke a roko ni mweengaia, E kabirimwaaka man te kaa Emily nakon te mataroa. Ai aron naba ma mwanena ae aua ana ririki ae, Jonah. Ngke e roko n te mataroa Emily ao e nang kaukia, e katika ririna Johah ao e tineia—ni kamatoa.

“Ko na aki!” E takarua Emily. E katikaa nako ririna mai baina. I mwiina e tuuka kawaina bwa e na aki rinnako moa. E namakina te un!



I a bon aki  
kona n rinea  
ae eti i nanon  
teuana te bong!  
*E iango Emily.*



E karina n toki. E taonna te namakin ae aki nakoraoi. E kararua man te kawai ao e angan Johah bwa e na biri n rin.

“Kabwara au bure!” e wewete nakoina. E a tibwa tia ni karaoa te rinerine ae kairua. E aki kona n takarua te Tia Kamaiu nakon Jonah. E kanga ni kaburea torona? A bua ana namakin ae kakukurei.

*I a kaburea torona, e iango. I a bon aki kona n rinea ae eti i nanon teuana te bong!*

Te bong are i mwiina bon te Tabati. Ngke e katauraeia Emily nakon te taromaui, e iango arona n takarua nakon Jonah. E teimatoa n aki raioiroi nanona.

N tain te bootaki n toa, e tuanga Emily te bitiobi bwa e na waerake nako moa. E nang tauraoi ni kamatoaaki. Nanon ane bwa e nang karekea te bwaintituaraoi ae te Tamnei ae Raioiroi. E tekateka i aon ana kaintekateka. E karaurau Tamana ni katokai baina iaon atuna.


E kamakii matana Emily ngke e a waaki Tamana. E a ongo ngke e taekina te taeka ae, “Karekea te Tamnei ae Raioiroi.”

E reitinako n ongora Emily.

“Emily, uringa n taainako bwa rinanon Iesu Kristo, ko kona n raira nanom ngkana ko karaoa te rinerine ae kairua,” e taku Tamana. “Ni katoa tai n anaakin te toa, ko kona n iangoa te berita ae tabu are ko karaoia ngke ko bwabetitoaki. Ko kona ni manga berita bwa kona iriiria.”

Ngke e bane ana kakabwaia Tamana, E namakina te kukurei ao te rau Emily. E ataia bwa e tuangnga te Tamnei ae Raioiroi bwa bwaai ni kabane a na nakoraoi. E aoria ngkana e aki kororaoi. Rinanon Iesu Kristo ao Ana Mwakuri ni Kamaiu, e kona n raira nanona ao ni kabwaraaki ana bure! E kabwarabure ngke e takarua nakon Jonah, ao Tamara are i Karawa e ataia bwa e kona ni kekeiaki n tainako.

E wiingare Emily ngke e okirikaaki ma Tamana nakon aia kaintekateka. E na karaoaki te toa e na karaoaki i mwiina, ao e ingainga nako iai Emily. ●



“Ngkana ti mwananga i aon kawain te berita ae tabu rinanon te bwabetito, I kona ni iangoia ae Tamara are i Karawa e taekina . . . nakoiria n tatabemaniira: ‘Natiu ae ko tangiraki ngkoe ae I kukurei iroum. Teimatoa waaki nako.’”

Unimwaane Dale G. Renlund, “Karekean Mwaakan te Atua rinanon Berita aika Tabu,” *Riaona*, Meei 2023, 36.